

eul_wid: hps-bo

Μένανδρος ὁ Ἀθηναῖος · Menander of Athens

Shield

Ἄσπης

Period: Ἑλληνιστική [Hellenistic](#)
Dialect: Κωμωδία Ἀττική [Attic Comedy](#)
Domain: Κωμωδία [Comedy](#)
Format: Ἑμμετρος Verse

- 1.1 [ΔΑΟΣ] [] ἡμέραν ἄγω
1.2 ὦ τρώφιμε, τὴν νῦν, οὐδὲ διαλογίζομαι
1.3 παραπλήσι' ὡς τότε' ἤλπισ' ἐξορμώμεν[ος.
1.4 ὦιμην γὰρ εὐδο[ξο]ῦντα καὶ σωθέντα σε
5.1 ἀπὸ στρατείας ἐν βίῳ τ' εὐσχήμονι
5.2 ἤδη τὸ λοιπὸν καταβιώσεσθαί τιני,
5.3 στρατηγὸν ἢ σύμβουλον ὠνομασμένον,
5.4 καὶ τὴν ἀδελφὴν, ἥσπερ ἐξώρμας τότε
5.5 ἔνεκα, σεαυτοῦ νυμφίῳ καταξίῳ
10.1 συνοικιεῖν ποθεινὸν ἦκοντ' οἴκαδε,
10.2 ἐμοί τ' ἔσεσθαι τῶν μακρῶν πόνων τινὰ
10.3 ἀνάπαυσιν εἰς τὸ γῆρας εὐνοίας χάριν.
10.4 νῦν δὲ σὺ μὲν οἷχει παραλόγως τ' ἀνήρπασαι,
10.5 ἐγὼ δ' ὁ παιδαγωγός, <ῶ> Κλεόστρατε,
15.1 τὴν οὐχὶ σώσασάν σε τήνδ' ἐλήλυθα
15.2 ἀσπίδα κομίζων ὑπὸ δὲ σοῦ σεσωμένην
15.3 πολλακίς· ἀνὴρ γὰρ ἦσθα τὴν ψυχὴν μέγας,
15.4 εἰ καὶ τις ἄλλος.
18.1 ΣΜΙΚΡΙΝΗΣ τῆς ἀνελπίστου τύχης,
18.2 ὦ Δᾶε.
19 (Δα) δεινῆς.
19 (Σμ) πῶς δ' ἀπώλετ', ἢ τίني
20 τρόπῳ;
20.1 (Δα) στρατιώτῃ, Σμικρίνῃ, σωτηρίας
20.2 ἔστ' ἔργον εὐρεῖν πρόφασιν, ὀλέθρου δ' εὐπορον. (Σμ) ὅμως διήγησαι τὸ πρᾶγμα Δᾶέ μοι.

20.3 (Δα) ποταμός τις ἐστὶ τῆς Λυκίας καλούμενος
 20.4 Ξάνθος, πρὸς ᾧ τότε ἦμεν ἐπικεικῶς μάχαις
 25.1 πολλαῖς διευτυχοῦντες, οἳ τε βάρβαροι
 25.2 ἐπεφεύγεσαν τὸ πεδῖον ἐκλελοιπότες.
 25.3 ἦν δ' ὥς ἔοικε καὶ τὸ μὴ πάντ' εὐτυχεῖν
 25.4 χρήσιμον· ὁ γὰρ πταίσας τι καὶ φυλάττεται.
 25.5 ἡμᾶς δ' ἀτάκτους πρὸς τὸ μέλλον ἤγαγε
 30.1 τὸ καταφρονεῖν· πολλοὶ γὰρ ἐκλελοιπότες
 30.2 τὸν χάρακα τὰς κώμας ἐπόρθουν, τοὺς ἀγροὺς
 30.3 ἔκοπτον, αἰχμάλωτ' ἐπώλουν, χρήματα
 30.4 ἕκαστος εἶχε πόλλ' ἀπελθών.
 33.1 Σμ ὥς καλόν.
 33.2 (Δα) [.....] ὁ τρόφιμος συναγαγὼν χρυσοῦς τινας
 35.1 ἐξακοσί]ους, ποτήρι' ἐπικεικῶς συχνά,
 35.2 τῶν τ' αἰχ]μαλώτων τοῦτον ὃν ὀρᾷς πλησίον
 35.3 ὄχλον, ἀπο]πέμπει μ' εἰς Ῥόδον καὶ τῶι ξένῳ
 35.4 φράζει κ]αταλιπεῖν ταῦτα πρὸς θ' αὐτὸν πάλιν
 35.5 [..... ἀ]ναστρέφειν.
 39 (Σμ) τί οὖν δὴ γίνεται;
 40.1 (Δα) ἐγὼ μὲν ἐξώρμων ἔωθεν, ἦι δ' ἐγὼ
 40.2 ἀπῆιρον ἡμέραι λαθόντες τοὺς σκοποὺς
 40.3 τοὺς ἡμετέρους οἱ βάρβαροι λόφον τινὰ
 40.4 ἐπίπροσθ' ἔχοντες ἔμενον, αὐτομόλων τινῶν
 40.5 πεπυσμένοι τὴν δύναμιν ἐσκεδασμένην·
 45.1 ὥς δ' ἐγένεθ' ἐσπέρα κατὰ σκηνάς θ' ἅπαν
 45.2 ἦν τὸ στρατόπεδον, ἔκ τε χώρας ἄφθονα
 45.3 ἅπαντ' ἐχούσης, οἷον εἰκὸς γίνεται·
 45.4 <ἐ> βρύαζον οἱ πλεῖστοι.
 48.1 (Σμ) πονηρόν γε σφόδρα.
 48.2 (Δα) ἄφνω γὰρ ἐπιπίπτουσιν αὐτοῖς μοι δοκεῖ. (Σμ) [..].....[...]....υς.. φα..[...].
 48.3 (deest uersus unus)
 48.4 [Δα] []εγω
 48.5 []τα περὶ μέσας δ' ἴσως
 48.6 νύκτας φυλακ]ήν τῶν χρημάτων ποοῦμενος
 55.1 τῶν τ' ἀνδραποδίων περιπατῶν ἔμπροσθε τῆς
 55.2 σκηνῆς ἀκούω θόρυβον οἰμωγῆν δρόμον
 55.3 ὁδυρμόν, ἀνακαλοῦντας αὐτοὺς ὀνόματι,
 55.4 ὧν καὶ τὸ πρᾶγμ' ἤκουον· εὐτυχῶς δέ τι
 55.5

- λοφίδιον ἦν ἐνταῦθ' ὀχυρόν· πρὸς τοῦτ' ἄνω
- 60.1 ἡθροίζόμεσθα πάντες, οἱ δ' ἐπέρρεον
- 60.2 ἱππεῖς ὑπασπισταὶ στρατιῶται τραύματα
- 60.3 ἔχοντες.
- 62.1 (Σμ) ὡς ὤνης' ἀποσταλεῖς τότε.
- 62.2 (Δα) αὐτοῦ δ' ἔωθεν χάρακα βαλόμενοι τινα
- 62.3 ἐμένομεν· οἱ δὲ τότε <δι> εσκεδασμένοι
- 65.1 ἐν ταῖς προνομαῖς αἷς εἶπον ἐπεγίνοντ' ἀεὶ
- 65.2 ἡμῖν, τετάρτη δ' ἡμέραι προήγομεν
- 65.3 πάλιν, πυθόμενοι τοὺς Λυκίους εἰς τὰς ἄνω
- 65.4 κώμας ἄγειν οὓς ἔλαβον.
- 68.1 (Σμ) ἐν δὲ τοῖς νεκροῖς
- 68.2 πεπτωκὸτ' εἶδες τοῦτον;
- 69 (Δα) αὐτὸν μὲν σαφῶς
- 70.1 οὐκ ἦν ἐπιγινῶναι· τετάρτην ἡμέραν
- 70.2 ἐρριμμένοι γὰρ ἦσαν ἐξωιδηκότες
- 70.3 τὰ πρόσωπα.
- 72 (Σμ) πῶς οὖν οἶσθα;
- 72.1 (Δα) ἔχων τὴν ἀσπίδα ἔκειτο· συντετριμμένην δέ μοι δοκεῖ
- 72.2 οὐκ ἔλαβεν αὐτὴν οὐδὲ εἷς τῶν βαρβάρων.
- 75.1 ὁ δ' ἡγεμῶν ἡμῶν ὁ χρηστὸς καθ' ἓνα μὲν
- 75.2 κάειν ἐκώλυσεν διατριβὴν ἐσομένην
- 75.3 ὁρῶν ἐκάστοις ὀστολογῆσαι, συναγαγὼν
- 75.4 πάντας δ' ἀθρόους ἔκαυσε, καὶ σπουδῇ πάνυ
- 75.5 θάψας ἀνέζευξ' εὐθύς· ἡμεῖς τ' εἰς Ῥόδον
- 80.1 διεπίπτομεν τὸ πρῶτον, εἴτ' ἐκεῖ τινας
- 80.2 μείναντες ἡμέρας ἐπλέομεν ἐνθάδε.
- 80.3 ἀκήκοάς μου πάντα.
- 82.1 (Σμ) χρυσοῦς φῆις ἄγειν
- 82.2 ἐξακοσίους;
- 83 (Δα) ἔγωγε.
- 83.1 (Σμ) καὶ ποτήρια;
- 83.2 (Δα) ὅλκην ἴσως μνῶν τετταράκοντ', οὐ πλείονος,
- 85 κληρονόμε.
- 85.1 (Σμ) πῶς; οἶει <μ> ἐρωτᾷν, εἰπέ μοι,
- 85.2 διὰ τοῦτ'; Ἀπολλων. τᾶλλα δ' ἡρπάσθη;
- 86.1 (Δα) σχεδὸν
- 86.2 τὰ πλεῖστα, πλὴν ὧν ἔλαβον ἐξ ἀρχῆς ἐγώ.
- 86.3

ἱμάτι' ἔνεστ' ἐνταῦθα, χλαμύδες τουτονὶ
 86.4 τὸν ὄχλον ὀραῖς οἰκεῖον.
 89 <Σμ> οὐθέν μοι μέλει
 90 τούτων· ἐκεῖνος ὥφελε ζῆν.
 90.1 (Δα) ὥφελε.
 90.2 παράγωμεν εἴσω τὸν ταλαίπωρον λόγον
 90.3 ἀπαγγελοῦντες τοῦτον οἷς ἥκιστα χρῆν.
 90.4 (Σμ) εἴτ' ἐντυχεῖν βουλήσομαί τι Δᾶέ σοι
 90.5 κατὰ σχολήν· νυνὶ δὲ καὐτός μοι δοκῶ
 95.1 εἴσω παριέναι σκεψόμενος τίν' ἂν τρόπον τούτοις προσενεχθεῖ τις ἡμερώτατα.
 95.2 ΘΕΟΣ ΤΥΧΗ
 97.1 ἀλλ' εἰ μὲν ἦν τούτοις τι γεγονὸς δυσχερές,
 97.2 θεὸν οὔσαν οὐκ ἦν εἰκὸς ἀκολουθεῖν ἐμέ.
 97.3 νῦν δ' ἀγνοοῦσι καὶ πλανῶνται· τοῦτο δὲ [ε]χων μαθήσεται
 97.4 [..]ν....[.].[..].[
 97.5 ξένος ἄλλος ὥς [...]τοκᾶι[
 97.6 ἢ τ' ἐπίθεις τῶν βαρβάρων[
 97.7 ἐπέχων ἐσήμαιν', ἐξεβοήθου[ν
 105.1 ὀπλιζόμενοι τὸ παρὸν ἕκαστος πλησίον.
 105.2 οὕτως ὁ μὲν παρὰ τῷ τροφίμῳ τούτου τότε
 105.3 ὦν ἐξεβοήθει τήνδ' ἔχων τὴν ἀσπίδα
 105.4 εὐθύς τε πίπτει· κειμένης δ' ἐν τοῖς νεκροῖς
 105.5 τῆς ἀσπίδος τοῦ μαιρακίου τ' ὠιδηκότος
 110.1 οὗτος διημάρτηκεν· ὁ δὲ Κλεόστρατος
 110.2 ἐκεῖθεν ἐτέροις ἐκβοηθήσας ὅπλοις
 110.3 γέγον' αἰχμάλωτος, ζῆν δὲ καὶ σωθήσεται
 110.4 ὅσον οὐδέπω. ταυτὶ μὲν οὖν μεμαθήκατε
 110.5 ἱκανῶς. ὁ γέρων δ' ὁ πάντ' ἀνακρίνων ἀρτίως
 115.1 γένει μὲν αὐτῷ θεῖός ἐστι πρὸς πατρός,
 115.2 πονηρίαι δὲ πάντας ἀνθρώπους ὅλως
 115.3 ὑπερπέπαικεν· οὗτος οὔτε συγγενῇ
 115.4 οὔτε φίλον οἶδεν οὐδὲ τῶν ἐν τῷ βίῳ
 115.5 αἰσχυρῶν πεφρόντικ' οὐδέν, ἀλλὰ βούλεται
 120.1 ἔχειν ἅπαντα· τοῦτο γινώσκει μόνον,
 120.2 καὶ ζῆν μονότροπος, γραῦν ἔχων διάκονον.
 120.3 οὗ δ' εἰσελήλυθ' ὁ θεράπων ἐν γειτόνων
 120.4 ἀδελφὸς οἰκεῖ τοῦδε τοῦ φιλαργύρου
 120.5 νεώτερος, ταὐτὸν προσήκων κατὰ γένος
 125.1

τῷ μεираκίῳ, χρηστὸς δὲ τῷ τρόπῳ πάνυ
 125.2 καὶ πλούσιος, γυναικ' ἔχων καὶ παρθένου μιᾶς πατήρ ὦν· ὧι κατέλιπεν ἐκπλέων
 125.3 ὁ μεираκίσκος τὴν ἀδελφήν· σύντροφοι
 125.4 αὐταὶ θ' ἑαυταῖς εἰσιν ἐκτεθραμμέναι.
 130.1 ὦν δ', ὅπερ ὑπεῖπα, χρηστὸς οὗτος μακροτέραν
 130.2 ὁρῶν ἐκείνῳ τὴν ἀποδημίαν τά τε
 130.3 οἰκεῖα μέτρια παντελῶς, τὴν παρθένον
 130.4 αὐτὸς συνοικίζειν νεανίσκῳ τινὶ
 130.5 ἔμελλεν, ὅτῳ τῆς γυναικὸς ἦς ἔχει,
 135.1 ἐξ ἀνδρὸς ἐτέρου, προῖκά τ' ἐπεδίδου δύο
 135.2 τάλαντα· καὶ ποιεῖν ἔμελλε τοὺς γάμους
 135.3 νυνί. ταραχὴν δὲ τοῦτο πᾶσιν ἐμπεσὼν
 135.4 τὸ νῦν παρέξει πρᾶγμα· τοὺς ἐξακοσίους
 135.5 χρυσοῦς ἀκούσας οὗτοσι γὰρ ἀρτίως
 140.1 ὁ πονηρὸς, οἰκέτας τε βαρβάρους ἰδὼν,
 140.2 σκευοφόρα, παιδίσκας, ἐπικλήρου τῆς κόρης
 140.3 οὔσης κρατεῖν βουλήσεται αὐτός, τῷ χρόνῳ
 140.4 προέχων. μάτην δὲ πράγμαθ' αὐτῷ καὶ πόνους
 140.5 πολλοὺς παρασχὼν γνωριμώτερόν τε τοῖς
 145.1 πᾶσιν ποήσας αὐτὸν οἶός ἐστ' ἀνὴρ
 145.2 ἐπάνεισιν ἐπὶ τάρχαϊα. λοιπὸν τοῦνομα
 145.3 τοῦμὸν φράσαι· τίς εἰμι, πάντων κυρία
 145.4 τούτων βραβεῦσαι καὶ διοικῆσαι; Τύχη.
 145.5 Σμῖνα μή τις εἴπηι μ' ὅτι φιλάργυρος σφόδρα, οὐκ ἐξετάσας πόσον ἐστὶν ὃ φέρει χρυσίον
 145.6 οὐδ' ὅποσα τάργυρώματ', οὐδ' ἀριθμὸν λαβὼν
 145.7 οὐδενός, ἐτοίμως εἰσενεγκεῖν ἐνθάδε
 145.8 εἶσα· βασκαίνειν γὰρ εἰώθασί με
 145.9 ἐπὶ παντί· τὸ γὰρ ἀκριβὲς εὐρεθήσεται
 155.1 ἕως ἂν οἱ φέροντες ὧσιν οἰκέται.
 155.2 οἶμαι μὲν οὖν ἐκόντας αὐτοὺς τοῖς νόμοις
 155.3 καὶ τοῖς δικαίοις ἐμμενεῖν· ἐὰν δὲ μή, οὐθεὶς ἐπιτρέψει. τοὺς δὲ γινομένους γάμους
 155.4 τούτους προειπεῖν βούλομ' αὐτοῖς μὴ ποεῖν.
 160.1 ἴσως μὲν ἄτοπον καὶ λέγειν· οὐκ ἐν γάμοις
 160.2 ἐστὶν γὰρ ἥκοντος τοιούτου νῦν λόγου.
 160.3 ὅμως δὲ τὴν θύραν γε κόψας ἐκκαλῶ
 160.4 τὸν Δᾶον· οὗτος γὰρ προσέξει μοι μόνος.
 160.5 Δα πολλὴ μὲν ὑμῖν ταῦτα συγγνώμη ποεῖν,
 165.1 ἐκ τῶν δ' ἐνόντων ὡς μάλιστα δεῖ φέρειν
 165.2

ἀνθρωπίνως τὸ συμβεβηκός.

166.1 Σμ πρὸς ζ' ἐγὼ

166.2 πάρειμι, Δᾶε.

167 (Δα) πρὸς ἐμέ;

167.1 (Σμ) ναὶ μὰ τὸν Δία.

167.2 ὥφελε μὲν οὖν ἐκεῖνος, ὃν δίκαιον ἦν,

167.3 ζῆν καὶ διοικεῖν ταῦτα καὶ τεθνηκός

170.1 ἐμοῦ γενέσθαι τῶν ἐμῶν κατὰ τοὺς νόμους

170.2 κύριος ἀπάντων.

171 (Δα) ὥφελεν. τί οὖν;

171.1 (Σμ) τί γάρ;

171.2 πρεσβύτατός εἰμι τοῦ γένους. ἀδικούμενος

171.3 ἀεὶ τε πλεονεκτοῦντα τὸν ἀδελφόν τι μου

171.4 ὀρῶν ἀνέχομαι.

174 (Δα) νοῦν ἔχεις.

174 (Σμ) ἀλλ', ὦγαθέ,

175.1 οὐδὲ μετριάζει, νενόμικεν δὲ παντελῶς

175.2 οἰκότριβά μ' ἢ νόθον τιν', ὃς νυνὶ γάμους

175.3 ἐποίει διδοὺς οὐκ οἶδ' ὅτῳ <τὴν> παρθένον,

175.4 οὐκ ἐπανενεγκῶν, οὐκ ἐρωτήσας ἐμέ,

175.5 ἐμοὶ προσήκων ταῦτό, θεῖος ὦν ὅπερ

180 καγώ.

180 (Δα) τί οὖν δή;

180.1 (Σμ) πάντα ταῦτ' ὀργίζομαι

180.2 ὀρῶν. ἐπειδὴ δ' ἐστὶν ἀλλοτρίως ἔχων

180.3 πρὸς ἐμέ, ποιήσω ταῦτ' ἐγὼ· τὴν οὐσίαν

180.4 οὐχὶ καταλείψω τὴν ἐμὴν διαρπάσαι

180.5 τούτοις, ὅπερ δὲ καὶ παραιοῦσιν τινες

185.1 τῶν γνωρίμων μοι λήψομαι τὴν παρθένον

185.2 γυναῖκα ταύτην· καὶ γὰρ ὁ νόμος μοι δοκεῖ

185.3 οὕτω λέγειν πως, Δᾶε. ταῦτ' οὖν ὃν τρόπον

185.4 πράττειτ' ἂν ὀρθῶς καὶ σὲ φροντίζειν ἔδει·

185.5 οὐκ ἀλλότριος <εἶ> .

189 Δα Σμικρίνη, πάνυ μοι δοκεῖ

190.1 τὸ ῥῆμα τοῦτ' εἶναί τι μεμεριμνημένον

190.2 τὸ “γνώθι σαυτόν”. ἐμμένειν τούτῳ μ' ἔα

190.3 ὅσα τ' οἰκέτη δεῖ μὴ πονηρῶι ταῦτ' ἐμοὶ

190.4 ἀνάφερε καὶ τούτων παρ' ἐμοῦ ζήτηι λόγον

193.1

(desunt uersus i uel ii)

- 193.2 σὸν δ' εἴ με δῶ[
195.1 πάντας θερά[ποντ]ας ἔστι[
195.2 σώματα μεγ[...λ]αμβανοντ[
195.3 σημει' ἐπέστ[], συνήλλαξέν τισιν
195.4 ἐκεῖνος ἀποδημῶν ἔχω φράζειν· ἐγὼ
195.5 ταῦτ', ἂν κελεύη τις με, δείξω καθ' ἓν, ὅπου, πῶς, τοῦ παρόντος. περὶ δὲ κλήρου, Σμικρίνη.
195.6 ἢ νῆ Δί' ἐπικλήρου γάμων τε καὶ γένους
195.7 καὶ διαφορᾶς οἰκειότητος μηκέτι
195.8 Δᾶον ἄγετ' εἰς μέσον· τὰ τῶν ἐλευθέρων
195.9 αὐτοὶ δὲ πράττεθ' οἷς τὸ τοιοῦτον ἀρμόσει.
205.1 Σμ δοκῶ δέ σοι τι πρὸς θεῶν ἀμαρτάνειν;
205.2 (Δα) Φρύξ εἰμι· πολλὰ τῶν παρ' ὑμῖν φαίνεται καλῶν ἐμοὶ πάνδεια καὶ τούναντίον
205.3 τούτων. τί προσέχειν δεῖ ς' ἐμοί; φρονεῖς ἐμοῦ
205.4 βέλτιον εἰκότως.
209 (Σμ) σὺ νυνὶ μοι δοκεῖς
210.1 λέγειν ὁμοῦ τι· “μὴ πάρεχέ μοι πράγματα.”
210.2 τοιουτότροπὸν τι. μανθάνω. τούτων τινὰ
210.3 ὁπτέον ἂν εἴη πρὸς ἀγορὰν ἐλθόντι μοι,
210.4 εἰ μὴ τις ἔνδον ἐστίν.
213.1 Δα οὐδεῖς. — ὦ Τύχη,
213.2 οἴω μ' ἀφ' οἴου δεσπότης παρεγγυᾶν
215.1 μέλλεις. τί ς' ἠδίκηκα τηλικούτ' ἐγώ;
215.2 ΜΑΓΕΙΡΟΣ
216.1 ἂν καὶ λάβω ποτ' ἔργον, ἢ τέθνηκέ τις,
216.2 εἴτ' ἀποτρέχειν δεῖ μισθὸν οὐκ ἔχοντά με,
216.3 ἢ τέτοκε τῶν ἔνδον κυοῦσά τις λάθραι,
216.4 εἴτ' οὐκέτι θύους' ἐξαπίνης, ἀλλ' οἴχομαι
220 ἀπιὼν ἐγώ. τῆς δυσποτμίας.
220.1 Δα πρὸς τῶν θεῶν,
220.2 μάγειρ', ἄπελθε.
221.1 (Μα) νῦν δέ <σοι> τί δοκῶ ποεῖν;
221.2 λαβὲ τὰς μαχαίρας, παιδάριον, θᾶττόν ποτε.
221.3 δραχμῶν τριῶν ἦλθον δι' ἡμερῶν δέκα
221.4 ἔργον λαβὼν· ὥϊμην ἔχειν ταύτας νεκρὸς
225.1 ἐλθὼν τις ἐκ Λυκίας ἀφήρηται βίαι
225.2 ταύτας. τοιοῦτου συμβεβηκότος κακοῦ
225.3 τοῖς ἔνδον, ἱερόσυλε, κλαούσας ὁρῶν
225.4

καὶ κοπτομένας γυναῖκας ἐκφέρεις κενὴν
225.5 τὴν λήκυθον; μέμνησο καιρὸν παραλαβῶν
230.1 τοιοῦτον. οὐ Σπινθῆρ', Ἀριστείδην δ' ἔχω,
230.2 ὑπηρέτην δίκαιον· ὄψομαί σε ἐγὼ
230.3 ἄδειπνον. ὁ δὲ τραπεζοποιὸς καταμενεῖ εἰς τὸ περίδειπνον τυχὸν ἴσως.
233.1 ΤΡΑΠΕΖΟΠΟΙΟΣ δραχμὴν ἐγὼ
233.2 ἂν μὴ λάβω κοπτόμενος ὑμῶν οὐδὲ ἐν
235 αὐτὸς διοίσω.
235 Δα πρόαγε· τοῦτον οὐδ[.].ς
235.1 (desunt fortasse uersus i vel ii)
235.2 [].έλλων ἄρα
235.3 []α πρώτ[α ..]τα.
237.1 (Δα) πάνυ μ[ὲν οὖν.
237.2 [Τρ] κακὸς κακῶ]ς ἀπόλοιο τοίνυν νῆ Δία
237.3 τοιό]νδ[ε π]εποηκῶς, ἀπόπληκτε χρυσίον
240.1 ἔχων τοσοῦτο, παῖδας, ἥκεις δεσπότη
240.2 ταῦτ' ἀποκομίζων; κοῦκ ἀπέδρας; ποταπὸς π[οτ' εἶ;
240.3 (Δα) Φρύξ.
242.1 (Τρ) οὐδὲν ἱερόν· ἀνδρόγυνος. ἡμεῖς μόνοι
242.2 οἱ Θρᾷκές ἐσμεν ἄνδρες· οἱ μὲν δὴ Γέται,
242.3 Ἄπολλον, ἀνδρεῖον τὸ χρῆμα· τοιγαροῦν
245 γέμουσιν οἱ μυλῶνες ἡμῶν.
245.1 Δα ἐκποδῶν
245.2 ἀπαλλάγηθ' ἀπὸ τῆς θύρας· καὶ γάρ τινα
245.3 ὄχλον ἄλλον ἀνθρώπων προσιόντα τουτονὶ
245.4 ὀρῶ μεθύνωντων. νοῦν ἔχετε· τὸ τῆς τύχης
245.5 ἄδηλον· εὐφραίνεσθ' ὃν ἔξεστιν χρόνον.
249.1 ΧΟΡΟΥ Σμ εἶέν. τί δή μοι νῦν λέγεις, Χαιρέστρατε;
249.2 ΧΑΙΡΕΣΤΡΑΤΟΣ
251.1 πρῶτον μὲν, ὦ βέλτιστε, τὰ περὶ τὴν ταφὴν
251.2 δεῖ πραγματευθῆναι.
252.1 (Σμ) πεπραγματευμένα
252.2 ἔσται. τὸ μετὰ ταῦθ', ὁμολόγει τὴν παρθένον
252.3 μηθενί· τὸ γὰρ πρᾶγμ' ἐστὶν οὐ σὸν ἀλλ' ἐμόν.
255.1 πρεσβύτερός εἰμι· σοὶ μὲν ἐστ' ἔνδον γυνή,
255.2 θυγάτηρ, ἐμοὶ δὲ δεῖ γενέσθαι.
256.1 (Χα) Σμικρίνη,
256.2 οὐδὲν μέλει σοι μετριότητος;
257.1

(Σμ) διὰ τί, παῖ;
257.2 (Χα) ὦν τηλικούτος παῖδα μέλλεις λαμβάνειν;
257.3 (Σμ) πηλίκος;
259 (Χα) ἔμοι μὲν παντελῶς δοκεῖς γέρων.
260 (Σμ) μόνος γεγάμηκα πρεσβύτερος;
260.1 (Χα) ἀνθρωπίνως
260.2 τὸ πρᾶγμ' ἔνεγκε, Σμικρίνη, πρὸς τῶν θεῶν.
260.3 τῇ παιδὶ ταύτῃ γέγονε Χαιρέας ὁδὶ
260.4 σύντροφος ὁ μέλλων λαμβάνειν αὐτήν. τί οὖν
260.5 λέγω; σὺ μὴδὲν ζημιοῦ· τὰ μὲν ὄντα γὰρ
265.1 ταῦθ' ὅσαπέρ ἐστι λαβὲ σὺ πάντα, κύριος
265.2 γενοῦ, δίδομέν σοι τὴν δὲ παιδίσκην τυχεῖν
265.3 καθ' ἡλικίαν ἕασον αὐτὴν νυμφίου.
265.4 ἐκ τῶν ιδίων ἐγὼ γὰρ ἐπιδώσω δύο
265.5 τάλαντα προῖκα.
269 (Σμ) πρὸς θεῶν, Μελιτίδῃ
270.1 λαλεῖν ὑπέιληφας; τί φήεις; ἐγὼ λάβω
270.2 τὴν οὐσίαν, τούτῳ δὲ τὴν κόρην ἀφῶ
270.3 ἴν', ἂν γένηται παιδίον, φεύγω δίκην
270.4 ἔχων τὰ τούτου;
273.1 Χα τοῦτο δ' οἶει; κατάβαλε.
273.2 (Σμ) “οἶει;” λέγεις; τὸν Δᾶον ὥς με πέμψατε
275 ἴν' ἀπογραφὴν ὧν κεκόμικεν δὴ μοι—
275.1 (Χα) τί χρὴ []εἰμ' ἢ τί <ποτε> ποιεῖν μ' ἔδει;
275.2 (Σμ) [...]μεν[
275.3 [...]εστιν.
278.1 (Χα) ἐμὲ .[
278.2 [...]εις σὲ μὲν λαβόντα ταύτη[ν
280.1 αὐτὸν δ' ἐκεῖνον τὴν ἐμὴν .[
280.2 ὑμᾶς καταλείψειν τῆς ἐμαυτοῦ κυρίου.
280.3 ἀπαλλαγῆναι τὴν ταχίστην τοῦ βίου
280.4 γένοιτό μοι πρὶν ἰδεῖν ἂ μήποτ' ἤλπισα.
280.5 ΧΑΙΡΕΑΣ
284 εἶέν· τὸ μὲν σὸν πρῶτον, ὦ Κλεόστρατε,
285.1 ἴσως ἐλεῆσαι καὶ δακρῦσαι κατὰ λόγον
285.2 πάθος ἐστί, δεύτερον δὲ τοῦμόν· οὐδὲ εἰς
285.3 τούτων γὰρ οὕτως ἡτύχηκεν ὥς ἐγώ.
285.4 ἔρωτι περιπεσὼν γὰρ οὐκ αὐθαιρέτῳ
285.5

τῆς σῆς ἀδελφῆς, φίλτατ' ἀνθρώπων ἐμοί,
 290.1 οὐθὲν ποήσας προπετὲς οὐδ' ἀνάξιον
 290.2 οὐδ' ἄδικον ἐδεήθην ἐμαυτῶι κατὰ νόμους
 290.3 συνοικίσαι τὸν θεῖον ὧι σὺ κατέλιπες
 290.4 καὶ τὴν ἐμὴν μητέρα παρ' ἧι παιδεύεται.
 290.5 ὦιμην δὲ μακάριός τις εἶναι τῶι βίῳι,
 295.1 ἐλθεῖν δ' ἐπ' αὐτὸ τὸ πέρας οἰηθεὶς σφόδρα
 295.2 καὶ προσδοκήσας οὐδ' ἰδεῖν δυνήσομαι
 295.3 τὸ λοιπόν· ἕτερον κύριον δ' αὐτῆς ποεῖ
 295.4 ὁ νόμος ὁ τοῦμὸν οὐδαμοῦ κρίνων ἔτι.
 295.5 Δα Χαιρέστρατ', οὐκ ὀρθῶς ποεῖς· ἀνίστασο· οὐκ ἔστ' ἀθυμεῖν οὐδὲ κεῖσθαι. Χαιρέα,
 295.6 ἐλθὼν παραμυθοῦ· μὴ 'πίτρεπε· τὰ πράγματα
 295.7 ἡμῖν ἅπασιν ἐστὶν ἐν τούτῳ σχεδόν.
 295.8 μᾶλλον δ' ἄνοιγε τὰς θύρας, φανερόν πόει σαυτόν· προήσει τοὺς φίλους, Χαιρέστρατε,
 305 οὕτως ἀγεννῶς;
 305.1 Χα Δᾶε παῖ, κακῶς ἔχω.
 305.2 μελαγχολῶ τοῖς πράγμασιν· μὰ τοὺς θεοὺς,
 305.3 οὐκ εἴμ' ἐν ἐμαυτοῦ, μαίνομαι δ' ἀκαρῆς πάνυ·
 305.4 ὁ καλὸς ἀδελφὸς εἰς τοσαύτην ἔκστασιν
 305.5 ἤδη καθίστησιν με τῇι πονηρίαι.
 310 μέλλει γαμεῖν γὰρ αὐτός.
 310.1 Δα εἰπέ μοι, γαμεῖν;
 310.2 δυνήσεται δέ;
 311.1 (Χα) φησὶν ὁ καλὸς κάγαθός,
 311.2 καὶ ταῦτ' ἐμοῦ διδόντος αὐτῶι πάνθ' ὅσα
 311.3 ἐκεῖνος ἀποπέπομφεν.
 313.1 Δα ὦ μιαρῶτατος.
 313.2 (Χα) μιαρὸν τὸ χρῆμ'· οὐ μὴ βιῶ, μὰ τοὺς θεοὺς,
 315 εἰ τοῦτ' ἐπόψομαι γενόμενον.
 315.1 Δα πῶς ἂν οὔν
 315.2 τοῦ σφόδρα πονηροῦ περιγένοιτό τις; πάνυ
 315.3 ἐργῶδες. ἐργῶδες μέν, ἀλλ' ἔνεσθ' ὅμως.
 315.4 (Χα) ἔνεστι; καὶ μὴν ἄξιον φιλονικίας,
 315.5 νῆ τὴν Ἀθηνᾶν, τοῦργον.
 319 (Δα) εἴ τις πρὸς θεῶν
 320 ὥρμηκ[...].τωνδ' ε[
 320.1 (desunt uersus i uel ii)
 320.2 []δύο τάλ[αντα
 320.3

[]αυτῶι τιν' ἐλπιδ[
320.4 []. φερόμενον εὐθὺς ἐπ[
320.5 προπετῇ, διημαρτηκότ', ἐπ[οημένον
325.1 ὅψει μεταχειριεῖ τε τοῦτον εὐπόρως.
325.2 ὃ βούλεται γὰρ μόνον ὁρῶν καὶ προσδοκῶν ἀλόγιστος ἔσται τῆς ἀληθείας κριτής.
325.3 (Χα) τί οὖν λέγεις; ἐγὼ γὰρ ὅ τι βούλει ποεῖν
325.4 ἔτοιμός εἰμι.
329 (Δα) δεῖ τραγωιδῆσαι πάθος
330.1 ἀλλοῖον ὑμᾶς ὃ γὰρ ὑπεῖπας ἀρ[τίως
330.2 δόξαι σε δεῖ νῦν, εἰς ἀθυμίαν τινὰ
330.3 ἐλθόντα τῶι τε τοῦ νεανίσκου πάθει
330.4 τῆς τ' ἐκδιδομένης παιδός, ὅτι τε τουτονὶ
330.5 ὁρᾷς ἀθυμοῦντ' οὐ μετρίως ὃν νενόμικας
335.1 ὅν σεαυτοῦ, τῶν ἄφνω τούτων τινὶ
335.2 κακῶν γενέσθαι περιπετῇ· τὰ πλεῖστα δὲ
335.3 ἅπασιν ἀρρωστήματ' ἐκ λύπης σχεδόν
335.4 ἐστιν· φύσει δέ ς' ὄντα πικρὸν εὖ οἶδα καὶ
335.5 μελαγχολικόν. ἔπειτα παραληφθήσεται
340.1 ἐνταῦθ' ἰατρός τις φιλοσοφῶν καὶ λέγων
340.2 πλευρῖτιν εἶναι τὸ κακὸν ἢ φρενῖτιν ἢ
340.3 τούτων τι τῶν ταχέως ἀναιρούντων.
342.1 (Χα) τί οὖν;
342.2 (Δα) τέθνηκας ἐξαίφνης· βοῶμεν “οἴχεται
342.3 Χαιρέστρατος” <καὶ> κοπτόμεθα πρὸ τῶν θυρῶν.
345.1 σὺ δ' ἐγκέκλεισαι, σχῆμα δ' ἐν μέσῳ νεκροῦ
345.2 κεκαλυμμένον προκείμεταί σου.
346.1 (Χα) μανθάνεις
346.2 ὃ λέγει;
347 (Χαι) μὰ τὸν Διόνυσον, <οὐ> δῆτα.
347.1 <Χα> οὐδ' ἐγώ.
347.2 (Δα) ἐπὶ κληρὸς ἡ θυγάτηρ ὁμοίως γίνεται
347.3 ἢ σὴ πάλιν τῇ νῦν ἐπιδίκῳ παρθένῳ· τάλαντα δ' ἐστὶ σοὶ μὲν ἐξήκοντ' ἴσως,
347.4 ταύτη δὲ τέτταρ', ὃ δὲ φιλάργυρος γέρων
347.5 ἀμφοῖν προσήκει ταῦτό—
352.1 (Χα) νυνὶ μανθάνω.
352.2 (Δα) εἰ μὴ πέτρινος εἶ. τὴν μὲν εὐθὺς ἄσμενος
352.3 δώσει παρόντων μαρτύρων τρισχιλίων
355.1 τῶι πρῶτον αἰτήσαντι, τὴν δὲ λήψεται—
355.2

(Χα) οἰμώξετ' ἄρα τῷ δοκεῖν.

356.1 (Δα) τήν τ' οἰκίαν

356.2 πᾶσαν διοικήσει, περίεισι κλειδίᾳ

356.3 ἔχων, ἐπιβάλλων ταῖς θύραις σημειῖ', ὄναρ

356.4 πλουτῶν.

359 <Χα> τὸ δ' εἶδωλον τί τοῦμόν;

359 <Δα> κείσεται,

360.1 ἡμεῖς τε πάντες ἐν κύκλῳ καθεδούμεθα,

360.2 τηροῦν]τες αὐτὸν μὴ προσέλθῃ· πολλ[α

361 (desunt uersus ii vel iii)

363.1 []ν τοὺς φί[λους

363.2 []υ πεῖραν ἔσται τιγ[

365.1 []πως ἦλθεν ἐπὶ τὴν οἰκίαν

365.2 []τις γέγον' ὀφείλων· εἴ τιτι

365.3 []διπλάσιον εἰσπράττει πάνυ

365.4 []ιν ὃ λέγεις, Δᾶε, τοῦ τ' ἐμοῦ τρόπου.

365.5 <Δα> τιμωρί]αν δὲ τοῦ πονηροῦ τίν' ἂν ἔχοις

370 [] σφοδροτέραν;

370.1 (Χα) λήψομαι, νῆ τὸν Δία,

370.2 ὦν] μ' ὠδύνηκε πώποτ' ἀξίαν δίκην·

370.3 τὸ γὰρ λεγόμενον ταῖς ἀληθείαις “λύκος

370.4 χανῶν ἄπεισι διὰ κενῆς”.

373.1 (Δα) πράττειν <δὲ> δεῖ

373.2 ἦδη. ξενικόν τιν' οἶσθ' ἱατρόν, Χαιρέα,

375 ἀστεῖον, ὑπαλαζόνα;

375.1 (Χαι) μὰ τὸν Δί' οὐ πάνυ.

375.2 (Δα) καὶ μὴν ἔδει.

376.1 (Χαι) τί δὲ τοῦτο; τῶν ἐμῶν τινα

376.2 ἦξω συνηθῶν παραλαβῶν καὶ προκόμιον

376.3 αἰτήσομαι καὶ χλανίδα καὶ βακτηρίαν

376.4 αὐτῷ, ξενιεῖ δ' ὅς' ἂν δύνηται.

379 Δα ταχὺ μὲν οὔν.

380 (Χα) ἐγὼ δὲ τί ποῶ;

380.1 (Δα) ταῦτα <τὰ> βεβουλευμένα·

380.2 ἀπόθνησκ' ἀγαθῇ τύχῃ.

381.1 (Χα) ποήσω· μηδένα

381.2 ἔξω γ' ἀφίετ', ἀλλὰ τηρεῖτ' ἀνδρικῶς

381.3 τὸ πρᾶγμα.

383

(Δα) τίς δ' ἡμῖν συνείσεται;

383.1 (Χα) μόνηι

383.2 δεῖ τῇ γυναικὶ ταῖς τε παιδίσκαις φράσαι

385.1 αὐταῖς ἵνα μὴ κλάωσι, τοὺς δ' ἄλλους ἔαν

385.2 ἔνδον παροινεῖν εἰς με νομίσαντας νεκρόν.

385.3 (Δα) ὀρθῶς λέγεις, εἴσω τις ἀγέτω τουτονί.

385.4 ἔξει τιν' ἀμέλει διατριβὴν οὐκ ἄρρυθμον

385.5 ἀγωνίαν τε τὸ πάθος, ἂν ἐνστέῃ μόνον,

390 ὅ τ' ἱατρὸς ἡμῖν πιθανότητα σχῇ τινα.

390.1 ΧΟΡΟΥ

390.2 (Σμ) ταχύ γ' ἦλθ' ὁ Δᾶος πρὸς με τὴν τῶν χρημάτων

390.3 φέρων ἀπογραφὴν, πολὺ τ' ἐμοῦ πεφρόντικε.

390.4 Δᾶος μετὰ τούτων ἐστίν. εὖ γε, νῆ Δία· καλῶς ἐπόησε. πρόφασιν εἴληφ' ἄσμενος

395.1 πρὸς αὐτὸν ὥστε μὴ φιλανθρώπως ἔτι

395.2 ταῦτ' ἐξετάζειν, ἀλλ' ἐμαυτῶι συμφόρως·

395.3 τὰ γὰρ οὐ φανερὰ δήπουθέν ἐστι διπλάσια·

395.4 ἐγώϊδα τούτου τὰς τέχνας τοῦ δραπέτου.

395.5 Δα ὦ δαίμονες, φοβερόν γε, νῆ τὸν Ἥλιον, τὸ συμβεβηκός· οὐκ ἂν ὠιήθην ποτὲ

395.6 ἄνθρωπον εἰς τοσοῦτον οὕτως ταχὺ

395.7 πάθος ἐμπεσεῖν. σκηπτὸς τις εἰς τὴν οἰκίαν

395.8 ῥαγδαῖος ἐμπέπτωκε.

403 (Σμ) τί ποτε βούλεται;

403.1 (desunt uersus ii)

403.2 [...]μονονβα[...]ν[

405.1 [.....]αρα[

405.2 ἄνθρωπος· ὑπ[

405.3 (Δα) “οὐκ ἔστιν ὅστις π[άντ' ἀνὴρ εὐδαιμονεῖ”.

405.4 πάλιν εὖ διαφόρως. ὦ πολ[υτίμητοι θεοί,

405.5 ἀπροσδοκίτου πράγματος καὶ ἀ[

410 (Σμ) Δᾶε κακὸ δαίμον, ποῖ τρέχεις;

410.1 [Δα] καὶ τοῦτο πρὸ

410.2 “τύχη τὰ θνητῶν πράγματ' οὐκ εὐβουλία.”

410.3 ὑπέρευγε. “θεὸς μὲν αἰτίαν φύει βροτοῖς,

410.4 ὅταν κακῶσαι δῶμα παμπήδην θέληι.”

410.5 Αἰσχύλος ὁ σεμνά—

414 (Σμ) γνωμολογεῖς, τρισάθλιε;

415 (Δα) “ἄπιστον, ἄλογον, δεινόν.”

415.1 (Σμ) οὐδὲ παύσεται; (Δα) “τί δ' ἐστ' ἄπιστον τῶν ἐν ἀνθρώποις κακῶν;”

415.2

- ὁ Καρκίνος φής· “ἐν μιᾷ γὰρ ἡμέραι
415.3 τὸν εὐτυχῇ τίθησι δυστυχῇ θεός.”
415.4 εὖ πάντα ταῦτα, Σμικρίνη.
419 (Σμ) λέγεις δὲ τί;
420.1 (Δα) ἀδελφός—ὦ Ζεῦ, πῶς φράσω; —σχεδόν τι σου
420.2 τέθνηκεν.
421.1 (Σμ) ὁ λαλῶν ἀρτίως ἐνταῦθ’ ἐμοί;
421.2 τί παθών;
422.1 (Δα) χολή, λύπη τις, ἔκστασις φρενῶν,
422.2 πνιγμός.
423.1 (Σμ) Πόσειδον καὶ θεοί, δεινοῦ πάθους.
423.2 (Δα) “οὐκ ἔστιν οὐδὲν δεινὸν ὧδ’ εἰπεῖν ἕπος
425 οὐδὲ πάθος—”
425 (Σμ) ἀποκναίεις σύ.
425.1 (Δα) “τὰς γὰρ συμφορὰς
425.2 ἀπροσδοκίτους δαίμον[ες δι]ώρισαν.”
425.3 Εὐριπίδου τοῦτ’ ἐστί, τὸ δὲ Χαϊρήμονος,
425.4 οὐ τῶν τυχόντων.
428.1 (Σμ) εἰσελήλυθεν δέ τις
428.2 ἰατρός;
429 (Δα) οἴχεται μὲν οὖν ὁ Χαϊρέας
430 ἄξων.
430 (Σμ) τίν’ ἄρα;
430.1 (Δα) τουτονί, νῆ τ[ὸν Δία,
430.2 ὡς φαίνεται. βέλτιστ’, ἐπισπ[ε]ῦ[δ].
431.1 [ΙΑΤΡΟΣ] —×
431.2 (Δα) “δυσάρεστον οἱ νοσοῦντες ἀπορίας ὕπο.”
431.3 Σμ ἐμὲ μὲν ἐὰν ἴδωσιν εὐθὺς ἄσμενον φήσουσιν ἥκειν, τοῦτ’ ἀκριβῶς οἶδ’ ἐγώ,
435.1 αὐτός τ’ ἐκεῖνος οὐκ ἂν ἠδέως μ’ ἴδοι
435.2 []ιδ’ ἄτοπον οὐδ’ ἐπηρόμην
436.1 (desunt uersus circa xvi)
436.2 [].v.
437 (deest unus versus)
439 αὐτῷ τὰν χολὰν
440.1 []ιμε[.].δη φερομένωι
440.2 []διὰ τὰν παρεῦσαν ἀπορίαν.
440.3 (Σμ) []ω· τοῦτο δήπου μανθάνω.
440.4 (Ια) []σαν.
443.1

- (Σμ) ταῦτα δήπου μανθάνω.
- 443.2 (Ια) [α]ὕτὰς τὰς φρένας δὴ μοι δοκῶ
- 445.1 []. ὀνυμάζειν μὲν ὦν εἰώθαμες
- 445.2 [φ]ρενῖτιν τοῦτο.
- 446.1 <Σμ> μανθάνω. τί οὖν;
- 446.2 (Ια) οὐκ ἔστ]ιν ἐλπίς οὐδεμία σωτηρίας.
- 446.3 καίρια] γάρ, αἰ μὴ δεῖ σε θάλπεν διὰ κενᾶς,
- 446.4 τὰ τοια]ῦτα.
- 449.1 (Σμ) μὴ θάλπ', ἀλλὰ τάληθῇ λέγε. (Ια) οὐ πάμπαν οὗτός ἐστί τοι βιώσιμος.
- 449.2 ἀνερεύγεται τι τᾶς χολᾶς· ἐπισκοτεῖ
- 449.3 []εντ.[..] καὶ τοῖς ὄμμασι
- 449.4 []ρκνον ἀναφρίζει τε καὶ
- 449.5 []. ας ἐκφορὰν βλέπει.
- 455 (Σμ)
- 455 [Ια] []. προάγωμες, παῖ.
- 455.1 (Σμ) σέ, σέ
- 455.2 []
- 456 [Ια] [].μετακαλῆς;
- 456.1 (Σμ) πάνυ μὲν οὖν. [δ]εῦρ' ἀπὸ τῆς θύρας ἔτι.
- 456.2 (Ια) [οὐ]κ ἂν βιώιης τὼς τέως.
- 456.3 (Σμ) []αὐτὸν εὗχου τρόπον ἔχειν
- 460 [].πολλὰ γίνεται.
- 460.1 (Ια) γέλα
- 460.2 []φαμι τᾶς ἐμᾶς τέχνας
- 460.3 [τ]ὸ δ' αὐτός μοι δοκῆς
- 460.4 [..].[.].[.] κεαλην ἀλλ' ὑπέρχεται τι τοι
- 460.5 φθιτικὸν νόσασμα· τὸ μὲν ὅλως θανάτους βλέπεις.
- 465.1 (Σμ) ἥ που φέρουσιν αἱ γυναῖκες ὥσπερ
- 465.2 ἐκ πολέμων· ἐπιτάττεται τοῖς γείτοσι
- 465.3 διὰ τῶν ὑδρορροῶν.
- 467.1 Δα θορυβήσω τουτονί,
- 467.2 ἀλλ' ὅπερ ἔπραττον πρατ[
- 468.1 (desunt uersus circa ccv)
- 468.2 βοῶσιν οἷχεθ[
- 469 _ _ '
- 470 Χαιρεστρατ[
- 470.1 _ _ '
- 470.2 Σμ † δεδρακιχ'. [
- 471.1

471.2 τέθνηκε:. [
 472.1 _/'
 472.2 ἀνὴρ ἀπολ[
 473.1 _/'
 473.2 τὸ μηδὲ ἔ[ν
 475.1 ὑπόλοιπο[ν
 475.2 ἤδη δικαι[
 476.1 _/'
 476.2 ἐνθάδ[
 477.1 _/'
 477.2 μὴ δια[
 478.1 _/'
 478.2 γραμμ[
 479 _/'
 480.1 ογ.[
 480.2 ου.[
 480.3 υ....[
 482.1 _/'
 482.2 λαμβαν[
 483.1 _/'
 483.2 τὸ μὲν ἐγγυᾶν[
 485.1 ἴσως τοιούτου.[
 485.2 ὑμῖν γενομεν[
 485.3 πολλῶν σεπ[
 485.4 ἔτοιμος ἀποφ[
 485.5 ὃς ἂν κελεύη[
 490.1 ἐναντίον σου[
 490.2 ΚΛΕΟΣΤΡΑΤΟΣ
 491.1 ὦ φιλτάτη[γῆ
 491.2 προσεύχομ[αι
 491.3 πόλλ' ὄν σε.[
 491.4 πάρειμι τῇι[
 495.1 ὀρῶ δεομεν[
 495.2 εἰ δ' αὖ διαπ[εσῶν
 495.3 ὁ Δᾶος, εὐτυ[χέστατον πάντων τότε' ἂν
 495.4 νομίσαιμι' ἑμαυτό[ν.
 495.5 παιητέα δ' ἐσθ' ἡ θύρ[α.
 499.1

[Δα] [τίς τὴν θύραν; (Κλ) ἐγώ. (Δα) τίνα ζητεῖς; ὁ μὲν γὰρ δεσπότης
 499.2 τῆς οἰκίας τέθνηκε
 499.3 (Κλ) τέθνηκεν; οἷμοι δυ[ς
 502.1 [Δα]
 502.2 καὶ μὴ ᾽νόχλει πενθ[οῦσι (Κλ) οἷμοι τάλας ᾧ θεῖ . ἄν[
 505 ἄνθρωπέ μοι κακόδ[αιμον
 505.1 (Δα)
 505.2 μειράκιον. ᾧ Ζεῦ,
 505.3 (Κλ) Δᾶε, τί λέγεις;
 507.1 (Δα) .[
 507.2 ἔχω σε.
 508 (Κλ) κατ[
 508.1 (desunt uersus circa v)
 508.2 []θανει
 510.1 []τι:
 510.2 []μηδὲ σύ
 510.3 [ἄ]νοίγετε
 510.4 []ι.
 510.5 [ἐγρ]ηγορώς
 515 []ομεν
 515.1 [ΧΟΡΟΥ]
 515.2 []όμολογῶ
 515.3 []ς ἴσος
 515.4 [γυ]ναῖκες ἄσμεναι
 515.5 []ι τᾶνδοθεν
 520.1 []ν παρείλκυσεν
 520.2 [γί]νεται διπλοῦς γάμος
 520.3 [τήν] ἑαυτοῦ θυγατέρα
 520.4 [] τήν ἀδελφιδῆν πάλιν
 520.5 [] τήν δὲ πᾶσαν οὐσίαν
 525.1 []τα πάνθ ᾽ξεί πέρας;
 525.2 []του περιπατεῖ τὸν γείτονα []ν οὐτοσί γε, νῆ Δία
 525.3 [νῆ τὸν Ἡρακ]λέα, πρόσελθέ μοι
 525.4 []νῆ τὸν Ἥλιον:
 530.1 []ρως Κλεόστρατος;
 530.2 []ν ὤιμην ἐγώ
 530.3 []α ποῦ ᾽στιν; ἐνθαδί
 530.4 []ται φίλον λαβών
 530.5

- []προσέρχεται
535.1 []ον εὐωχίαν
535.2 []εξων δηλός ἐστιν οὐτοσί·
535.3 []αν τε κόπτηι πολλάκις
535.4 []υτωι κοσμιώτερον ποῶ
535.5 []ηρ ἐστί μοι τρόπον τινά:
540.1 []ον τοῦτ' ἔχειν τὴν ἐγγύην
540.2 []ειναι μαρτύρων δ' ἐναντίον
540.3 []Χαιρέαι δ' ἄ βούλεται
540.4 []γὰρ τήνδ' ἐμὴν τὴν οὐσίαν []μοι παρενοχλούντος † :